

Beýik Jogap / kindiwanja kyssajyk

Category: Hekaýalar, Kitapcy

написано kitapcy | 26 январа, 2025

Beýik Jogap / kindiwanja kyssajyk BEÝIK JOGAP

Ol ýetginjeklikden şol ýeke-täk, iň beýik Jogaby gözledi.

Ilki kitaplardyr mugallymlaryndan.

Soň durmuşdan.

Ahyrynda-da öý-öwzaryny, dogan-garyndaş, oba-ilini terk edip, şol ähli sowallaryň ýalňyz Jogabynyň gözleginde, sergezdan bolup ýören “Hüw-Hak” derwüşe öwrüldi.

Ýollary sökdi.

Dag-derýalardan, çöllerden aşdy.

Onuň ýaşlygam, ýetişenligem, ortaýaşam... ýat ülkeleriň çaňkirşenine garylyp, ýitip gitdi.

Ahyry bir günem, “yhlasa-myrat” diýleni, ony Jogap küýseýän ýüregi, bir belent dagyň bilindäki gowagyň öňüne eltdi. Şol gowagyň garaňkylygynda-da özüniň şunça ýyllap agtaran Beýik Jogabynyň ýaşaýandygyny ol jany-teni, tutuş durky-düýrmegi bilen syzdy.

Ol çensiz uzaga çeken, ummasyz horlukdyr-hunabadan doly gözleginiň tamamlananyňa ynanmaýan dek, gowaga girip bilmän, öňünde sadylla bolup durdy. Birdenem gowagyň tümlüğine bakdy-da, pessaý dillendi:

-Men seni gözledim...

Demsalym dymansoň, tümlükden owaz geldi:

-Näme üçin?!... Hekaýalar